



## Journal of World Religions and Interfaith

ISSN Print: 2958-9932

ISSN Online: 2958-9940

Journal homepage: <https://journals.iub.edu.pk/index.php/jwrih>

Issue: <https://journals.iub.edu.pk/index.php/jwrih/issue/view/118>

Link: <https://journals.iub.edu.pk/index.php/jwrih/article/view/1737>

DOI: <https://doi.org/10.52461/jwrih.v2i1.1737>



Publisher: Department of World Religions and Interfaith Harmony, the Islamia University of Bahawalpur, Pakistan

- Title** Satanism: Introduction and Critical Examination of its Beliefs under the Light of Islamic Teachings
- Author (s):** Muhammad Afzal  
Hafiz Muhammad Zohaib  
Institute of Islamic Studies, University of the Punjab, Lahore, Pakistan
- Received on:** 18 December, 2022
- Accepted on:** 10 February, 2023
- Published on:** 20 February, 2023
- Citation:** Afzal, Muhammad, Hafiz Muhammad Zohaib, "Satanism: Introduction and Critical Examination of its Beliefs under the Light of Islamic Teachings," *Journal of World Religions and Interfaith Harmony* 2 no. 1 (2023): 14-30.
- Publisher:** The Islamia University of Bahawalpur, Pakistan

JWRIH



Google Scholar

اشاریہ  
ایجو جرائد

ACADEMIA

Crossref



Journal of World Religions and Interfaith Harmony by the [Department of World Religions and Interfaith Harmony](#) is licensed under a [Creative Commons Attribution 4.0 International License](#).

سیدنازم کے عقائد کا اسلامی تعلیمات کی روشنی میں تعارفی و تنقیدی جائزہ

*Satanism: Introduction and Critical Examination of its Beliefs under the Light of Islamic Teachings*

Muhammad Afzal

Hafiz Muhammad Zohaib

Institute of Islamic Studies, University of the Punjab, Lahore, Pakistan

Email: [afzal.is@pu.edu.pk](mailto:afzal.is@pu.edu.pk)

**Abstract**

*Modern Satanism was founded by Anton Lavey. He described the methodology of Satanic religious rituals, wrote various books on Satanism, and also founded the Church of Satan. Lavey's book "The Satanic Bible" is considered as the Holy book by all Satanists. Nine Satanic statements mentioned in the Satanic Bible are given importance as the basic beliefs or principles of this religion. Satanists represent self-centeredness. They believe in retaliating more forcefully than in forgiveness or equality in matters and consider the forgiver as weak. Islam tells that if one takes revenge, take the amount s/he were wronged, and if one are patient, it is better. Satanists do not distinguish between humans and animals and sometimes consider human as God. They favor all sins because they provide physical, mental or emotional satisfaction. Satanists present Satan as the Messiah for mankind. While Allah Ta'ala said in the Holy Qur'an, which means don't follow the path of Satan, he commands you to do evil and obscenity, he also wants to include us among the inmates of Hellfire. Satan is an arch enemy, so one should also consider him as enemy. If people follow the ideas of Satanism, then the law and order will be lost in the society. Everyone will do what he wants, sins will be common. Therefore, it is natural to have riots wherever people with this ideology are found.*

**Keywords:** World Religions, Satanism, Anton Lavey, The Satanic Bible, Beliefs.

## شیطان پرستی کا تعارف اور عقائد

شیطان پرستی "Satanism" ایک جدید مذہب ہے جس کی بنیاد ایک امریکی باشندے اینٹون لاوی "Anton Lavey" نے 1964ء میں امریکی شہر سان فرانسکو میں چرچ آف سیٹن کے قیام کے ساتھ رکھی۔ اینٹون لاوی شیطان پرستی کے جدید تصور کی تشکیل میں کلیدی حیثیت رکھتا ہے اور جدید شیطان پرستی "Satanism" اور چرچ آف شیطان "Church of Satan" کا بانی سمجھا جاتا ہے۔ اینٹون لاوی نے اپنے شیطان افکار کی تشہیر کے لیے کئی کتابیں تحریر کیں جن میں اس نے اپنے فلسفے، اپنے شیطان چرچ کی ابتدا اور اپنی شیطان مذہبی رسومات کے طریقے بتائے ہیں۔ لاوی کی اہم کتابوں میں سے شیطان بائبل "The Satanic Bible"، شیطان مذہبی رسومات "The Satanic Rituals"، "The Satanic Witch"، شیطان کتابچہ "The Devil's Notebook" اور شیطان بولتا ہے "Satan Speaks" قابل ذکر ہیں۔ شیطان کے عبادت گزار "Satanists" ایک ایسی جماعت سے تعلق رکھتے ہیں جن کی خاص مذہبی رسومات ہیں، جن کے ذریعے وہ شیطان کا قرب حاصل کرتے ہیں اور وہ شیطان کو بغاوت، سرکشی اور جسمانی آزادی میں اپنا رول ماڈل تسلیم کرتے ہیں۔ شیطان بائبل "The Satanic Bible" تمام شیطان پرستوں کے ہاں مقدس کتاب کا درجہ رکھتی ہے۔ ایک شیطان پرست اس کتاب کو اپنے لیے مشعل راہ سمجھتا ہے۔ اسی طرح شیطان بائبل میں مذکور نو شیطان بیانات کو اکثر شیطان پرستوں کے ہاں کلیدی اہمیت حاصل ہے اور ان نو شیطان بیانات کو شیطان پرستوں کے بنیادی اصول اور عقائد سے تعبیر کیا جاتا ہے۔ ذیل میں پہلے شیطان بائبل کے مندرجات اور پھر نو شیطان عقائد کو تفصیلاً ذکر کیا جائے گا۔

### شیطان بائبل "The Satanic Bible" کے مندرجات

انٹون لاوی نے اپنی اس شیطان کتاب کو چار حصوں یا چار اسفار میں تقسیم کیا ہے۔

#### 1- سفر شیطان (Book of Satan)

سفر شیطان کتاب کا سب سے مختصر باب ہے جو کہ چھ صفحات پر مشتمل ہے سفر شیطان میں جامعہ انداز میں شیطان پرستی "Satanism" کا تعارف اور شیطان پرستی کے شعائر کو بیان کیا گیا ہے۔

#### 2- سفر لوسیفیر (Book of Lucifer)

کتاب کا یہ حصہ بارہ مضامین پر مشتمل ہے جو شیطان پرستوں کی فکر، فلسفہ اور ان کی عبادت کے فلسفے کو بیان کرتے ہیں۔

### 3- سفر سیلیال (Book of Belial)

یہ پانچ مضامین پر مشتمل ہے جو شیطانی جادو کی تفصیل بیان کرتے ہیں۔ اسی طرح شیطان پرستوں کی مذہبی رسومات کے طریقے کار کو بھی تفصیلاً اس باب میں بیان کیا گیا ہے۔

### 4- سفر لیویاتھن (Book of Leviathan)

اس باب میں مختلف مذاہب اور تہذیبوں میں مذکور شیطان کے ناموں کو بیان کیا گیا ہے۔ اسی طرح شیطانی مذہبی رسومات کے دوران پڑھی جانے والی دعاؤں اور منتروں کو تفصیل سے بیان کیا گیا ہے۔

### شیطان پرستوں کے نو عقائد و بیانات "Nine Satanic Statements"

انتون لاوی نے اپنی کتاب شیطانی بائبل میں نو شیطانی عقائد و بیانات کو ذکر کیا ہے۔ یہ نو شیطانی عقائد و بیانات مذہب شیطان پرستی "Satanism" کا خلاصہ ہیں اور ان کو شیطان پرستوں کے ہاں وہی مقام حاصل ہے جو اہل کتاب کے ہاں شریعت موسوی کے دس احکام "Ten Commandments" اور مسلمانوں کے ہاں ارکان اسلام "Five Pillars of Islam" کو حاصل ہے۔

### 1- پہلا شیطانی عقیدہ / بیان

"Satan represents indulgence, instead of abstinence"<sup>(1)</sup>

"شیطان (اپنے نفس کو گناہوں سے روکنے اور) پرہیزگاری کی بجائے نفس پروری (نفسانی خواہشات کو پورا کرنے) کی نمائندگی کرتا ہے۔"

اس میں کوئی شک نہیں کہ شیطانی فکر و فلسفے کی عمارت نفسانی خواہشات کی بنیاد پر قائم ہے۔ اس لئے کہ شیطان پرستوں کے نسلی زندگی ان خواہشات اور ملذات کو پورا کرنے کا واحد موقع ہے لہذا اس موقع سے فائدہ اٹھانا چاہئے اس کے لئے کوئی بھی طریقہ استعمال کرنا پڑے یا کسی بھی حد تک جانا پڑے۔ شیطانی بائبل میں مذکور ہے:

"(2) زندگی لذت حاصل کرنے کا بہت بڑا موقع ہے اور موت سب سے بڑی محرومی ہے لہذا جتنا ہو سکے

اپنی زندگی میں لذت حاصل کرو۔"

<sup>1</sup> Anton Szandor Lavey, *The Satanic Bible* New York: Avon, 1969, 14.

<sup>2</sup> Ibid., 21.

اسی طرح انتون لاوی اس بات کا برملا اظہار کرتا تھا کہ اس کا مذہب دنیا کا واحد مذہب ہے جو انسان کی نفسانی خواہشات اور ضروریات کا پاس رکھتا ہے۔ اور نفس کو اس کی حیوانی فطرت کے مطابق کھلا چھوڑ دیتا ہے کہ جو اس کے جی میں آئے وہ کرے۔ اس سلسلے میں کسی دین و قانون کو یہ اجازت نہیں کہ وہ ایک شیطان پرست کی اپنی نفسانی خواہش پوری کرنے میں رکاوٹ بنے۔ شیطانی بائبل میں مذکور ہے:

"شیطان پرستی "Satanism" انسانی فطرت شہوات اور جسمانی ضرورتوں کا دین ہے۔"<sup>(3)</sup>

لاوی کے نزدیک وہ تمام ادیان جو انسانی جبلی اور حیوانی خواہشات کے پورا کرنے میں رکاوٹ ڈالتے ہیں وہ انسان کے دشمن ہیں اور اس کا قائم کردہ دین سیٹانزم حق ہے کیونکہ وہ انسان کی طبیعت و فطرت کو سمجھتا ہے۔ لاوی کے نزدیک زمانہ بدل چکا ہے اور پرانے ادیان و مذاہب کی قدیم عادت اور تقالید جدید دور کے جدید انسان سے ہم آہنگ نہیں۔ وہ حیرت سے یہ سوال کرتا ہے:

"ہم کیوں نہ ایک ایسا مذہب اختیار کریں جو انسان کو اپنی طبیعت و چاہت کے مطابق اعمال سرانجام دینے میں کھلا چھوڑ دے اور انسان کی اپنی خواہشات پورا کرنے کا خیر مقدم کرے۔"<sup>(4)</sup>

ان نظریات کی بنا پر سیٹانزم "Satanism" اپنے ماننے والوں کی حوصلہ افزائی کرتا ہے کہ وہ اپنی نفسانی خواہشات کو بغیر کسی ضابطے کے جیسا چاہے پورا کریں۔

اینٹون لاوی کی اس شیطانی تحریک کا واحد اصول حیوانی شہوت کو پورا کرنا ہے قطع نظر اس بات کے کہ یہ عمل مذاہب اور معاشروں کے ہاں قابل قبول ہے یا نہیں۔ شیطانی بائبل میں مذکور ہے:

"مذہب سیٹانزم "Satanism" ہر اس جنسی عمل کو جائز سمجھتا ہے جو تمہاری ذاتی خواہش اور پسند کو اطمینان بخشنے چاہے وہ جنس مخالف کے ساتھ جنسی عمل ہو یا ہم جنس پرستی ہو یا دونوں جنسوں کی طرف رغبت ہو یا بالکل جنسی رغبت نہ ہو۔"<sup>(5)</sup>

وہ مزید لکھتا ہے کہ:

"اگر کسی جنسی عمل میں ملوث ہونے والے تمام لوگ بالغ ہوں اور اپنی ذمہ داری کو اٹھانے والے ہوں تو ان کو اس عمل سے روکنا جائز نہیں اگرچہ وہ عمل کسی مذہب یا معاشرے کے نزدیک ممنوع ہو۔"<sup>(6)</sup>

<sup>3</sup> Ibid., 52

<sup>4</sup> Ibid., 54

<sup>5</sup> Ibid., 67

<sup>6</sup> Ibid., 70

اور یہی پربس نہیں بلکہ لاوی اپنی مذہبی رسومات اور اجتماعات میں فحش کاری اور زنا کو عبادت کا عمل قرار دیتا ہے جس کے ذریعے ان کے معبود یعنی شیطان کا قرب حاصل کیا جاتا ہے۔

پہلے شیطانی بیان کی تفصیل سے ذکر کرنے کے بعد ہم دو نکات میں اس کا خلاصہ بیان کر سکتے ہیں۔

1- شیطان ابلیس انسانیت کا کھلا دشمن ہے اور اس کا کام سوائے بنی نوع انسان کو اغواء اور گمراہی کے کچھ نہیں اور اس کے بارے میں اللہ تعالیٰ نے فرمایا:

وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ إِنَّمَا يَأْمُرُكُمْ بِالسُّوْءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ<sup>(7)</sup>

"اور شیطان کے بتائے ہوئے راستوں پر نہ چلو۔ وہ تمہارا کھلا دشمن ہے۔ تمہیں بدی اور خواہش کا حکم دیتا ہے اور سکھاتا ہے کہ تم اللہ کے نام پر وہ باتیں کہو جن کے متعلق تمہیں علم نہیں کہ وہ اللہ نے فرمائی ہیں۔"

اب ایسے شیطانی نظریات شیطان ابلیس کے قدموں پر چلنے اور اس کے احکامات پر لبیک کہنے سے ہی ممکن ہیں، کوئی بھی مذہب یا قانون اس کی اجازت نہیں دے سکتا۔

اسی طرح ایسی شیطانی افکار و نظریات شیطان کے کافروں کو گمراہ کرنے اور ان کے برے اعمال کو اچھا دکھانے کا بھی مظہر ہے۔ جیسا کہ اللہ تبارک و تعالیٰ کا ارشاد ہے:

أَلَمْ تَرَ أَنَّا أَرْسَلْنَا الشَّيَاطِينَ عَلَى الْكَافِرِينَ تَوۡزُّهُمُ آيَاتِنَا<sup>(8)</sup>

"کیا تم نہیں دیکھتے ہو کہ ہم نے ان منکرین حق پر شیاطین چھوڑ رکھے ہیں جو انہیں خوب خوب (مخالفت حق پر) اکسارہے ہیں؟

حافظ ابن کثیر اس آیت کی تفسیر میں لکھتے ہیں:

"شیاطین کافروں کو گناہوں کی طرف دھکیلتے ہیں۔ ابن عباس رضی اللہ تعالیٰ عنہ فرماتے ہیں کہ "شیاطین کافروں کو گمراہ کرتے ہیں۔" قتادہ رحمۃ اللہ علیہ کہتے ہیں کہ "شیاطین کافروں کو تنگ کرتے ہیں حتیٰ کہ وہ معاصی اور گناہوں کا ارتکاب کریں۔"<sup>(9)</sup>

<sup>7</sup>القرآن 2:168-169

<sup>8</sup>القرآن 19:83

<sup>9</sup>عماد الدین اسماعیل بن کثیر، تفسیر القرآن العظیم (بیروت: دار المعارفہ، 1980ء)، 3:191۔

2- یہ شیطانی بیان شیطان پرستوں کی فطری اور اخلاقی پستی کو نمایاں کرتا ہے۔ کیونکہ ان کے نزدیک یہ تمام فواحش اور منکرات فطری اور قابل قبول ہیں۔ شیطانی بائبل میں مذکور ہے:

"یہ غیر فطری بات ہوگی اگر تمہیں اپنی شہوانی خواہشات کو پورا کرنے پر قدرت نہ ہو۔"<sup>10</sup>  
اس سے ظاہر ہوتا ہے کہ شیطان پرستوں کا ہدف انسان کو اخلاقی پستی کی گمراہیوں تک پہنچانا ہے۔

2- دوسرا شیطانی عقیدہ بیان

"Satan represents vital existence, instead of spiritual pipe dreams."<sup>11</sup>

"شیطان خوابوں کی خام خیالی کی بجائے حقیقی زندگی کے وجود کی نمائندگی کرتا ہے۔"

شیطان پرستوں کے نزدیک شیطان حقیقت میں موجود ہے اس کو طاقت و قدرت حاصل ہے اور تمام ادیان و مذاہب مل کر بھی اس کے وجود اور اثر و نفوذ کی نفی نہیں کر سکے۔ شیطانی بائبل میں مذکور ہے:

"شیطان فطرت میں موجود ایک طاقت ہے۔ وہ اندھیروں کی طاقت ہے۔ اور اسے یہ نام اس لیے دیا گیا

ہیں کہ کوئی بھی مذہب اس طاقت کو اندھیروں سے باہر نہیں نکال سکا۔"<sup>12</sup>

شیطان کے سوا شیطان پرست تمام غیبیات کا انکار کرتے ہیں۔ اور انہیں توہمات سے تشبیہ دیتے ہیں۔ اسی لیے وہ اللہ کے وجود کا انکار کرتے ہیں، انبیاء علیہ الصلوٰۃ والسلام اور وحی کا انکار کرتے ہیں، اسی طرح جنت و جہنم کے بھی قائل نہیں۔ اس شیطانی بیان کے مطالعہ سے مندرجہ ذیل نکات اخذ کیے جاسکتے ہیں۔

1- اینٹون لاوی جو کہ اپنے آپ کو ملحد "Atheist" گردانتا ہے اور اپنی دیگر تحریروں اور انٹرویوز میں اس بات کی تصریح کرتا ہے کہ وہ شیطان کو علامتی کردار "Symbolic Character" اور بغاوت کا استعارا مانتے ہیں، اور اس کے حقیقی وجود کا قائل نہیں۔ لاوی کی اپنی کتاب کا یہ قول اس کے دیگر اقوال سے متضاد ہے۔ شیطان کی ذات کے بارے میں چرچ آف سیٹن کے نظریات تضاد سے خالی نہیں۔

2- شیطان پرستوں کے شیطان کے علاوہ دیگر غیبیات کے انکار کا تضاد اس بات سے بھی ظاہر ہے کہ اگر اللہ تعالیٰ نے اپنے انبیاء علیہم الصلوٰۃ والسلام پر وحی نازل نہ فرماتا اور انبیاء علیہم السلام کی آسمانی کتابوں میں شیطان کے وجود کا ذکر نہ ہوتا تو پھر شیطان

<sup>10</sup> Lavey, *The Stanic Bible*, 51

<sup>11</sup> Ibid., 25

<sup>12</sup> Ibid., 62

پرستوں کو کو شیطان کے وجود کی خبر کیسے ہوتی۔ لہذا شیطان پرستوں کا شیطان پر ایمان لانا اور دیگر مسلمہ غیبات کا انکار کھلا تضاد ہے۔

### 3- تیسرا شیطانی عقیدہ / بیان

"Satan represents defiled wisdom, instead of hypocritical self-deceit!"<sup>(13)</sup>

"شیطان خود کے دھوکے میں مبتلا منافقانہ نظریات کی بجائے بے داغ حکمت کی نمائندگی کرتا ہے۔"

شیطان پرستوں کے نزدیک شیطان حقیقت کا نمائندہ ہے نہ کہ توہمات کا، جو کہ ان کے نزدیک دوسرے مذاہب کا حال ہے۔ جب کہ حکمت سے ان کی مراد ایمانیات اور عقائد کی نفی ہے۔ اسی طرح وہ بچوں کو دینیات، ایمانیات اور عقائد سکھانے کو انسان کی ذہنی آزادی کا سب سے بڑا دشمن گردانتے ہیں۔<sup>(14)</sup>

ان کے نزدیک مورثی عقائد کو ماننے کا مطلب شعور اور فکر کی کمی اور حقیقت کی تلاش سے رکنے کا نام ہے، جس کی بدولت انسان ترقی نہیں پاسکتا۔ شیطان پرستوں کے ان باطل اقوال کے جواب میں ہم یہ کہتے ہیں کہ حکیم شیطان نہیں بلکہ اللہ سبحانہ و تعالیٰ کی ذات ہے جس نے ہر چیز کو حکمت کے ساتھ تخلیق کیا اور جس کے تمام اقوال اور افعال حکمت کا سرچشمہ ہیں۔ اس حقیقت کو جان کر ہم شیطان پرستوں کے باطل نظریے کا جواب مندرجہ ذیل نکات میں دے سکتے ہیں:

1- شیطان پرست کیسے شیطان کو علم و حکمت کا داعی اور پیشوا مان سکتے ہیں جبکہ حقیقت میں شیطان کفر فساد، گمراہی اور بغاوت کی طرف بلاتا ہے۔ اس کا کام ہر برائی، گناہ اور خلاف فطرت عمل پر دلالت کرنا ہے۔

2- مذکورہ شیطانی بیان سے یہ واضح ہوتا ہے کہ شیطان پرست کفر کو ہی حکمت کا استعارہ اور ایمان کو حکمت کے منافی سمجھتے ہیں۔ جبکہ درحقیقت یہ دعویٰ کرنا ہی باطل ہے۔ اس لیے کہ اس کائنات کی تخلیق کے پیچھے ایک قادر مطلق خالق پر ایمان لانا حکمت کے مبادیات میں سے ہے اس خالق پر ایمان نہ لانا حکمت نہیں بلکہ جہالت اور گمراہی ہے۔

3- یہ دعویٰ کرنا کہ شیطان حکمت کا نمائندہ ہے بذات خود ایک مضحکہ خیز بات ہے۔ کیا یہ حکمت ہے کہ لوگوں کو ہم جنس پرستی، منشیات، بچوں کو قتل کرنے اور شیطان کے نام پر قربانی اور خودکشی کی اجازت دے دی جائے، کیونکہ شیطان پرست انہی اعمال کی ترویج کرتے ہیں لہذا حکمت سے شیطان یا اس پر ایمان لانے والوں کو کوئی تعلق نہیں۔

<sup>13</sup> Ibid., 25

<sup>14</sup> Ibid., 32



4- چوتھا شیطانی عقیدہ / بیان

"Satan represents kindness to those who deserve it instead of love wasted on ingrates!"<sup>(15)</sup>

"شیطان ناشکروں اور نمک حرام پر محبت ضائع کرنے کی بجائے محبت اور رحمدلی کو ان کے مستحقین کے ساتھ نبھانے کی بات کرتا ہے۔"

اینٹون لاوی کے نزدیک انسان کے لیے یہ ممکن نہیں کہ وہ تمام لوگوں کے ساتھ محبت کرے بلکہ جو شخص ہر چیز اور ہر انسان کے لئے محبت کا جذبہ رکھتا ہے، وہ ایک کمزور شخصیت کا حامل ہے۔<sup>(16)</sup>

لاوی کے بقول محبت اس شخص کے ساتھ کی جانی چاہیے جو اس کا مستحق ہے اور جو اس کا مستحق نہیں یا جو شخص مقابلے میں ویسی محبت نہ کرے تو وہ محبت کی بجائے غضب کا مستحق ہے۔ اور اگر بر کرنے والوں کے ساتھ اچھائی کی جائے تو یہ انسانی فطرت کے خلاف ہے۔<sup>(17)</sup>

مذکورہ شیطانی بیان سے مندرجہ ذیل نتائج اخذ کئے جاسکتے ہیں:

1- لاوی کا یہ بیان ادیان سماویہ کی مشترکہ تعلیمات کے خلاف ہے۔ قول باری تعالیٰ ہے:

وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ<sup>(18)</sup>

"اور اے نبی، نیکی اور بدی یکساں نہیں ہے۔ تم بدی کو اس نیکی سے دفع کرو جو بہترین ہو۔ تم دیکھو گے کہ تمہارے ساتھ جس کی عداوت پڑی ہوئی تھی وہ جگری دوست بن گیا ہے۔"

اسی طرح عیسائیت میں حضرت عیسیٰ علیہ السلام کا قول ہے:

"لیکن میں تم سے یہ کہتا ہوں کہ اپنے دشمنوں سے محبت رکھو اور اپنے ستانے والوں کے لئے دعا کرو۔"<sup>19</sup>

ملاحظہ ہو کہ اینٹون لاوی کی تعلیمات ادیان سماویہ کی تعلیمات کے خلاف اور بغض و عناد پر مبنی ہے۔

<sup>15</sup> Ibid., 25

<sup>16</sup> Ibid., 64

<sup>17</sup> Ibid., 51

<sup>18</sup> القرآن 34:41

<sup>19</sup> متی، 44

2- شیطان پرستوں کے مذکورہ شیطانی بیان میں شیطان کو محبت اور رحم دلی کا داعی قرار دینا حقیقت کے منافی ہے۔  
 3- مذکورہ شیطانی بیان شیطان کی ذات کے بارے میں گمراہ کن ہے اور شیطان کی ذات کو اچھے انداز میں پیش کرنے کی ایک بھونڈی کوشش ہے۔ وہ کیسے محبت اور رحم دلی کا داعی ہو سکتا ہے جبکہ اس نے آدم علیہ الصلاۃ والسلام اور ان کی اولاد کے ساتھ دشمنی کا اعلان کر رکھا ہے اور وہ اولاد آدم کو اپنے ساتھ جہنم لے جانا چاہتا ہے۔ ارشاد باری تعالیٰ ہے:  
 إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُوا حِزْبَهُ لِيَكُونُوا مِنْ أَصْحَابِ السَّعِيرِ<sup>(20)</sup>  
 "در حقیقت شیطان تمہارا دشمن ہے اس لیے تم بھی اسے اپنا دشمن ہی سمجھو۔ وہ اپنے پیروؤں کو اپنی راہ پر بلا رہا ہے کہ وہ دوزخیوں میں شامل ہو جائیں۔"

### 5- پانچواں شیطانی عقیدہ / بیان

"Satan represents vengeance, Instead of turning the other cheek!"<sup>(21)</sup>

"شیطان (عفو درگزر میں) دوسرا گال آگے کرنے کی بجائے انتقام کی نمائندگی کرتا ہے۔"  
 مذکورہ شیطانی بیان تشدد اور انتقام کی واضح تصریح ہے۔ مزید برآں شیطان کی بائبل میں مذکور ہے:  
 "تم تھپڑ کا جواب تھپڑ اور گھونے کا جواب گھونے کے ذریعے دھنی قوت سے دو۔ اسی طرح آنکھ کے بدلے آنکھ اور دانت کے بدلے دانت چارگنا، بلکہ سوکنا قوت سے۔"<sup>(22)</sup>

سینٹازم "Satanism" میں عفو درگزر اور معافی کی کوئی گنجائش نہیں اسی لئے کہ ان اقدار کو شیطان پرستوں کے ہاں ذلت اور بزدلی سے تعبیر کیا جاتا ہے۔ شیطانی بائبل میں مذکور ہے ہے:  
 "جو اپنا دوسرا گال آگے کرتا ہے وہ کتابہ اور بزدل ہے۔"<sup>(23)</sup>

مذکورہ شیطانی بیان سے مندرجہ ذیل نتائج اخذ کئے جاسکتے ہیں:

1- ادیان سماویہ کی تعلیمات کے مخالفت کیونکہ شیطان پرستوں کے ہاں ظلم کا بدلہ عدل و انصاف کے برعکس کئی گناہ زیادہ طاقت سے لیا جانا مشروع ہے، جبکہ ادیان سماویہ کی تعلیمات سراسر مختلف ہیں۔ تورات اور قرآن مجید اس کو عدل و انصاف کے تقاضوں کے ساتھ لیے جانے کی تاکید کرتے ہیں۔

<sup>21</sup> Lavey, *The Stanic Bible*, 25

<sup>22</sup> Ibid., 33

<sup>23</sup> Ibid., 33

بائبل کے سفر خروج میں مذکور ہے:

"جان کے بدلے جان، اور آنکھ کے بدلے آنکھ، اور دانت کے بدلے دانت اور آنکھ کے بدلے آنکھ اور

پاؤں کے بدلے پاؤں۔"<sup>(24)</sup>

اسی طرح قرآن مجید میں آیا ہے:

وَأَنْ عَاقِبْتُمْ فَعَاقِبُوا بِمِثْلِ مَا عُوقِبْتُمْ بِهِ وَلَئِنْ صَبَرْتُمْ لَهُوَ خَيْرٌ لِلصَّابِرِينَ<sup>(25)</sup>

"اور اگر تم لوگ بدلہ لو تو بس اسی قدر لے لو جس قدر تم پر زیادتی کی گئی ہو۔ لیکن اگر تم صبر کرو تو یقیناً یہ

صبر کرنے والوں ہی کے حق میں بہتر ہے۔"

مزید برآں اسلام نے تورات کے قصاص کے بارے میں مذکورہ حکم کو بھی سورہ المائدہ میں برقرار رکھا ہے اور اس کی باقاعدہ

توثیق کی ہے۔<sup>(26)</sup> اس باب میں حضرت عیسیٰ علیہ السلام کی تعلیمات اور برائی کا بدلہ اچھائی سے دیے جانے پر زور دیتی ہے۔

انجیل متی میں مذکور ہے:

"لیکن میں تم سے یہ کہتا ہوں کہ شریک کا مقابلہ نہ کرنا بلکہ جو تیرے داہنے گال پر طمانچہ مارے تو دوسرا

بھی اس کی طرف پھیر دے۔"<sup>(27)</sup>

2۔ ادیان سماویہ کی تعلیمات کا استہزاء اس لیے کہ ادیان سماویہ کی تعلیمات عفو درگزر کی تلقین کرتی ہے جبکہ اینٹون لاوی ایسا

کرنے کو کمزوری اور بزدلی سے تشبیہ دیتا ہے اور حضرت مسیح علیہ السلام کی تعلیمات کو خصوصی طور پر ذلت اور حقارت قرار دیتا

ہے۔ شیطانی بائبل میں مسیح علیہ السلام کے قول بارے مذکور ہے:

"یہ ذلت اور حقارت کا فلسفہ ہے۔"<sup>(28)</sup>

مذکورہ شیطانی بیان سے یہ واضح ہوتا ہے کہ چونکہ عصری شیطان پرستی مغرب یعنی یورپ و امریکہ میں موجود پائی ہے اور وہیں پر

اس کے ماننے والے پائے جاتے ہیں۔ لہذا اینٹون لاوی کا ہدف بھی عیسائیت اور اس کے شعائر ہے ہیں۔ یہی وجہ ہے کہ اپنے

<sup>24</sup> خروج 21 : 22-24

<sup>25</sup> القرآن 16:126

<sup>26</sup> القرآن 5:45

<sup>27</sup> متی 39:5

<sup>28</sup>Lavey, *The Stanic Bible*, 34.

معبد کو نام دیتے ہوئے لاوی نے "چرچ" کا لفظ استعمال کیا۔ اسی طرح اپنی شیطانی کتاب کو "شیطانی بائبل" کا نام دیا ہے۔ ایسے تمام اقدامات سے اس کی غرض مسیحیت کے شعائر کا استہزاء تھا۔

3- مذکورہ شیطانی بیان پچھلے شیطانی بیان سے متضاد ہے۔ ایک کہتا ہے کہ شیطان محبت اور رحم دلی کا داعی ہے جبکہ دوسرا کہتا ہے کہ شیطان انتقام کا داعی ہے، تو سو گناہ طاقت سے بدلہ لینا کہاں کی رحمدلی ہے؟

4- مذکورہ شیطانی بیان صراحتاً تشدد اور انتقام کی بات کرتا ہے، اور یہی چیز شیطان پرستوں کی تصرفات اور اعمال میں صاف نظر آتی ہے جیسا کہ ہم ری ایکٹیو شیطان پرستی کے ضمن میں شیطان پرستوں کے سفاک جرائم کو بیان کر چکے ہیں۔

5- مذکورہ شیطانی بیان شیطان پرستی کی فکر و فلسفے کا لازمی اور فطری نتیجہ ہے کیونکہ مومنین میں سے جو معاف کرتا ہے اور درگزر کرتا ہے وہ ایسا اللہ تبارک و تعالیٰ سے ملنے والے اجر و ثواب کے لئے ایسا کرتا ہے جبکہ شیطان پرستوں کے ہاں ایسا کوئی تصور نہیں تو نتیجتاً ان کا دین نفرت، حقہ اور تشدد پر قائم ہے۔

6- چھٹا شیطانی عقیدہ / بیان

"Saturn represents responsibility to the responsible, instead of concern for psychic vampires!"<sup>(29)</sup>

"شیطان کم عقلموں اور نفسیاتی پشاجوں (جذبائی طور پر کمزور انسان جو دوسروں کا وقت ضائع کرے) کو

اہمیت دینے کی بجائے ذمہ دار افراد کو ذمہ داری دینے کی نمائندگی کرتا ہے۔"

اینٹون لاوی کے نزدیک صرف اسی شخص کو اہمیت دی جانی چاہیے جو اس کا اہل اور مستحق ہے بجائے ان لوگوں کے جن کی ذات سے آپ کو کوئی فائدہ نہ ہو اور نہ ہی ان کی آپ کے ہاں کوئی قدر و قیمت ہو جن کا مقصد صرف اپنے فائدے کی بات ہو۔ لاوی کے بقول ایسے لوگوں سے جان چھڑانی چاہیے۔

مذکورہ شیطانی بیان سے یہ نتیجہ بھی اخذ کیا جاسکتا ہے کہ شیطان پرستوں کے دین میں ذمہ داری اور باہمی مدد و تعاون دو طرفہ بنیادوں پر ہوتا ہے۔ کیونکہ ان کے ہاں کسی اخلاقی قدر کی کوئی اہمیت نہیں۔

7- ساتواں شیطانی عقیدہ / بیان

"Satan represents man as just another animal, sometimes better, more often was than those that walk on all- fours, who, because of his divine

<sup>29</sup> Ibid., 35

spiritual and intellectual development", has become the most vicious animal of all"<sup>(30)</sup>

"شیطان انسان کے بطور حیوان ہونے کی نمائندگی کرتا ہے۔ ایک ایسا حیوان جو (باقی حیوانات) سے بعض اوقات بہتر ہے۔ (لیکن) زیادہ تر اوقات میں چار ٹانگوں پر چلنے والے (حیوانات سے) برتر ہے، اس لیے کہ وہ اپنی خداداد فکری اور روحانی ترقی کی وجہ سے سب سے زیادہ وحشی اور شرعی جانور بن چکا ہے۔"

مذکورہ شیطانی بیان میں لاوی انسان کی حیوانی جبلت کو بڑھا چڑھا کر پیش کر رہا ہے اور وہ شیطان کو انسان کی اس حیوانی جبلت نمائندہ قرار دیتا ہے۔ ایک شیطان پرست مصنفہ لکھتی ہے:

"میں محسوس کرتی ہوں کہ شیطان ہماری حوصلہ افزائی کرتا ہے کہ ہم ایک جانور تسلیم کریں۔"<sup>(31)</sup>

مذکورہ شیطانی بیان سے مندرجہ ذیل نتائج اخذ کئے جاسکتے ہیں۔

1- انسان جو کہ اشرف المخلوقات، جسے اللہ تعالیٰ نے تمام مخلوقات بشمول فرشتوں پر فضیلت دی ہے اور جسے زمین پر اپنا خلیفہ اور نائب بنا کر بھیجا ہے، اسے جانوروں سے تشبیہ دینا بلکہ جانوروں سے بھی بدتر گمان کرنا انسان کو اس کے مقام و مرتبے سے گرانے کی ایک بھونڈی کوشش ہے۔ شیطانی پیشوا اینٹون لاوی انسان کو ذلت اور پستی کے گڑھے میں گرانے پر مصر ہے۔ جب کہ اللہ تعالیٰ فرماتے ہیں:

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْوَجْرِ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِّمَّنْ خَلَقْنَا تَفْضِيلًا<sup>(32)</sup>

"یہ تو ہماری عنایت ہے کہ ہم نے بنی آدم کو بزرگی دی اور انہیں خشکی اور تری میں سواریاں عطا کیں اور ان کو پاکیزہ چیزوں سے رزق دیا اور اپنی بہت سی مخلوقات پر نمایاں فوقیت بخشی۔"

2- اللہ تبارک و تعالیٰ نے یقیناً انسان کو اشرف المخلوقات بنایا ہے لیکن اینٹون لاوی اور دیگر شیطان پرست اور وہ جو اپنے نفس یا جھوٹے خداؤں کو اپنا معبود بنا لیتے ہیں۔ یقیناً انسان جانوروں سے بدتر ہیں۔ اللہ تبارک و تعالیٰ فرماتے ہیں:

<sup>30</sup> Ibid., 25

<sup>31</sup> Nine Saanic Statements, [https://www.theisticsatanism.com/politics/Lavey/9\\_Statements.html](https://www.theisticsatanism.com/politics/Lavey/9_Statements.html), accessed on 03/09/2020

أَرَأَيْتَ مَنِ اتَّخَذَ إِلَهَهُ هَوَاهُ أَفَأَنْتَ تَكُونُ عَلَيْهِ وَكِيلًا أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا<sup>(33)</sup>

"کبھی تم نے اس شخص کے حال پر غور کیا ہے جس نے اپنی خواہش نفس کو اپنا خدا بنا لیا ہو؟ کیا تم ایسے شخص کو راہ راست پر لانے کا ذمہ لے سکتے ہو؟ کیا تم سمجھتے ہو کہ ان میں سے اکثر لوگ سنتے اور سمجھتے ہیں؟ یہ تو جانوروں کی طرح ہیں، بلکہ ان سے بھی گئے گزرے۔"

سید قطب اپنی تفسیر فی ظلال القرآن میں مذکورہ آیت کی تفسیر میں لکھتے ہیں:

"اگر انسان اپنی خدا داد صفات سے روگردانی کرے تو وہ جانوروں سے بھی بدتر ہو جاتا ہے۔ اس لئے کہ جانوروں کو اللہ تعالیٰ نے جو صفات اور صلاحیتیں عطا کی ہیں، وہ ان کا استعمال کرتے ہوئے اپنے کام بخوبی ادا کرتے ہیں، جب کہ انسان اللہ تعالیٰ کی دی ہوئی صلاحیتیں اور عقل کا استعمال نہ کر کے جانوروں سے بھی بدتر ہو جاتا ہے۔"<sup>(34)</sup>

مذکورہ تفسیر کا اطلاع شیطان پرستوں پر بدرجہ اولیٰ ہوتا ہے کیونکہ وہ اللہ تبارک و تعالیٰ کی طرف سے عطا کئے گئے عقل و شعور کے باوجود شیطان لعین کو اپنا معبود جان کر غیر فطری اور غیر اخلاقی افعال انجام دیتے ہیں۔

3- اینٹون لاوی اپنے اس شیطانی بیان کے ذریعے مذہب اور عقیدے کو اپنا نشانہ بنانا چاہتا ہے کیونکہ اس کے بقول انسان کی روحانی اور فکری ترقی کے سبب وہ جانوروں سے بدتر بن چکا ہے۔

4- اینٹون لاوی کے اقوال میں تضاد ہے کیونکہ ایک جگہ وہ انسان کو جانوروں سے بدتر قرار دیتا ہے تو دوسری جگہ انسان کو خدا کرار دیتا ہے، وہ شیطانی بائبل میں لکھتا ہے:

"جس خدا کو تم پکارتے ہو۔ ہو سکتا ہے کہ تم خود وہی خدا ہو۔"<sup>(35)</sup>

اب اگر واقعی ہی لاوی حقیقی طور پر شیطان پرستوں کو خدا قرار دیتا ہے تو اس کا یہ قول شیطان کو خدا ماننے کے عقیدے سے متضاد ہے، اور اگر وہ شیطان پرستوں کو مجازی طور پر خدا قرار دیتا ہے تو اس کا مقصد انسان کی ذات میں غلو کرنا اور اس کی نفسانی خواہشات اور شہوات کو مقدس جانتے ہوئے نفس کو خدا بنانے کی اس سے بہتر مثال ناپید ہے۔

<sup>33</sup> القرآن 43:25-44

<sup>34</sup> سید قطب، فی ظلال القرآن (القاهرة: دارالشرق، 1980ء)، 5:256-

<sup>35</sup> Lavey, *The Stanic Bible*, 44.

8- آٹھواں شیطانی عقیدہ / بیان

"Satan represents all of the so-called since, as they all lead to physical, mental or emotional gratification"<sup>(36)</sup>

"شیطان تمام گناہوں کی نمائندگی (طرفداری) کرتا ہے کیونکہ وہ سب کے سب جسمانی، ذہنی یا جذباتی تسکین کا باعث بنتے ہیں۔"

شیطان پرستوں کے ہاں گناہ، خطایا برائی کا کوئی تصور نہیں کیونکہ وہ سمجھتے ہیں کہ یہ اعمال انسان کے نزدیک محبوب ہیں اور اس کی جسمانی طلب کے عین مطابق ہیں لہذا ان کو نہ کرنا یا ان سے دور رہنا ممکن ہے۔<sup>(37)</sup>

مزید برآں اینٹون لاوی مسیحیت کا استہزاء کرتے ہوئے اپنے پیروکاروں کو بائبل کے ساتھ بڑے گناہوں کا ارتکاب کرنے کی دعوت دیتا ہے۔ گناہوں کے معاملے میں صرف ان کا انکار کرنے پر ہی بس نہیں بلکہ اینٹون لاوی ہر اس مذہبی یا قانونی کتاب کو رد کرتا ہے جو انسانی اعمال کو حلال اور حرام قرار دے، وہ ایسے عمل کو ذہنی غلامی اور انسان کی آزادی پر قدغن قرار دیتا ہے۔<sup>(38)</sup>

مذکورہ شیطانی بیان سے ہم مندرجہ ذیل نتائج اخذ کر سکتے ہیں:

1- یہ شیطانی بیان صراحتاً اپنے پیروکاروں کو برائی اور گناہوں کی دعوت دیتا ہے، درحقیقت یہی وہ دعوت ہے جو شیطان کا اس دنیا میں حقیقی کام ہے یعنی لوگوں کو گمراہ کرنا اور انہیں خدا کی نافرمانی والے کاموں کی طرف دھکیلنا، اور اسی کی طرف شیطان نے اللہ تبارک و تعالیٰ سے اپنے مقالے میں اشارہ کیا تھا۔

ارشاد باری تعالیٰ ہے:

قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ وَلَا أُغْوِيَنَّهُمْ أَجْمَعِينَ ﴿39﴾

"وہ بولا: میرے رب، جیسا تو نے مجھے بہکایا اسی طرح اب میں زمین پر ان کے لیے دلفریبیاں پیدا کر کے ان سب کو بہکا دوں گا۔"

<sup>36</sup> Ibid., 25.

<sup>37</sup> Ibid., 85.

<sup>38</sup> Ibid.

2- شیطان پرستوں کے نزدیک کسی بھی فعل حرام یا حلال ہونے کا فیصلہ خود فرد کے ہاتھ میں ہے۔ وہی اپنی منشا کے مطابق اس امر کا فیصلہ کرے گا کہ کوئی فعل اچھا ہے یا برا ہے۔

3- شیطان پرستوں کا دین زندگی کے تمام پہلوؤں بشمول عبادات اور معاملات میں انتشار پر مبنی ہے۔ یہی وجہ ہے کہ شیطان پرست ہر اس قانون، دستور اور شریعت کو رد کرتے ہیں جو انسانوں کو ضابطہ حیات فراہم کرے۔

4- مذکورہ شیطانی بیان سے ہر زمانے میں پائے جانے والے کفر کے نام لیواؤں کے درمیان مطابقت اور ظاہر ہوتی ہے۔ مثال کے طور پر اگر انتون لاوی شیطان کے پیروکاروں کو گناہوں کی طرف بلاتا ہے اور ساتھ میں شیطان کو ان گناہوں کے ذمے داری اٹھانے والا بتلاتا ہے تو آپ صلی اللہ علیہ وسلم کے زمانے میں کفار مکہ بھی یہی کہتے تھے کیا ہمارے پیچھے چلو، تمہارے عمل کے ذمہ داری ہم پر ہوگی۔ اللہ رب العزت کا ارشاد ہے:

وَقَالَ الَّذِينَ كَفَرُوا لَلَّذِينَ آمَنُوا اتَّبِعُوا سَبِيلَنَا وَلْنَحْمِلْ خَطَايَاكُمْ. وَمَا هُمْ بِحَامِلِينَ مِنْ خَطَايَاهُمْ مِنْ شَيْءٍ إِنَّهُمْ لَكَاذِبُونَ ﴿40﴾

"یہ کافر لوگ ایمان لانے والوں سے کہتے ہیں کہ تم ہمارے طریقے کی پیروی کرو اور تمہاری خطاؤں کو ہم اپنے اوپر لے لیں گے۔ حالانکہ ان کی خطاؤں میں سے کچھ بھی وہ اپنے اوپر لینے والے نہیں ہیں، وہ قطعاً جھوٹ کہتے ہیں۔"

9- نواں شیطانی عقیدہ / بیان

"Satan has been the best friend the church has ever had, as he has kept it in business all these years!"<sup>(41)</sup>

"شیطان کلیسا کا سب سے بہترین دوست (ثابت ہوا) ہے، اس لیے کہ شیطان ہی کی وجہ سے تمام سالوں (اور عرصے) میں کلیسا کی دکان چمکتی رہی ہے۔"

مذکورہ شیطانی بیان سے اینٹون لاوی کی مراد یہ ہے کہ ہمیشہ شیطان کے خوف کو استعمال کرتے ہوئے کلیسا نے معاشرے میں اپنی طاقت بڑھائی ہے۔ لاوی کے بقول "سیدھے رستے کے دین داروں" یعنی کہ ادیان سماویہ کے مذہبی پیشوا اپنے پیروکاروں کو



ڈرانے اور خوف دلانے کے لئے شیطان کا نام استعمال کرتے ہیں۔ تاکہ ان کے پیروکاروں پر ان کا تسلط اور دبدبہ برقرار رہے۔<sup>(42)</sup>

لاوی کے نزدیک شیطان سے ڈرانے کا دوسرا سبب ادیان سماویہ کے ہاں شیطان کا غلط تصور ہے، لاوی کا اصرار ہے کہ شیطان ہرگز برائی کا ماخذ نہیں بلکہ لفظ شیطان "Devil" حقیقت میں ہندی لفظ دیوی "Devi" سے مشتق ہے جس کا مطلب معبود اور رب ہے۔<sup>(43)</sup>

مذکورہ شیطانی بیان سے مندرجہ ذیل نتائج اخذ کیے جاسکتے ہیں۔

- 1- اس بیان کے ذریعے لاوی عامۃ الناس کے ذہنوں میں شیطان کے فنیج تصور کو بدل کر شیطان کو مسیح کے طور پر پیش کرنا چاہتا ہے۔ اور وہ یہ سخت کرتا ہے کہ کلیسا (اور دیگر ادیان سماویہ) نے اپنے مذموم مقاصد کے لیے شیطان کو ڈھال بنایا ہے۔
- 2- لاوی کے اس بیان کا ایک مقصد خدائے وحدہ لا شریک کا انکار بھی ہے۔ گویا لاوی کے بقول لوگوں کے دینی تعلیمات کو ماننے کا واحد سبب شیطان اور عذاب کا خوف ہے جس کا لاوی کے بقول کوئی جواز نہیں اور نہ ہی اس خوف کی کوئی وجہ ہے۔
- 3- مذکورہ شیطانی بیان کا مقصد کلیسا کے رہنماؤں کو یہ احساس دلانا بھی ہیں کہ شیطان آپ کا دشمن نہیں بلکہ دوست ہے لہذا آپ کی طرف سے شیطان اور شیطان پرستی کے خلاف پروپیگنڈا مہم بند ہونی چاہیے۔

خلاصہ بحث

جدید شیطان پرستی "Satanism" کی بنیاد اینٹون لاوی "Anton Lavey" نے رکھی۔ اس نے شیطانی مذہبی رسومات کا طریقہ کار بیان کیا، شیطان پرستی پر مختلف کتابیں لکھیں اور ساتھ ہی چرچ آف شیطان "Church of Satan" بھی قائم کیا۔ لاوی کی شیطانی بائبل "The Satanic Bible" تمام شیطان پرستوں کے ہاں مقدس کتاب سمجھی جاتی ہے۔ شیطانی بائبل میں مذکور نو شیطانی بیانات کو اس مذہب کے بنیادی عقائد یا اصول کی سی اہمیت دی جاتی ہے۔ شیطان پرست نفس پروری کی نمائندگی کرتے ہیں۔ یہ معاملات میں عفو و درگزر یا برابر کی بجائے زیادہ قوت سے بدلہ لینے پر یقین رکھتے ہیں اور معاف کرنے والے کو کمزور سمجھتے ہیں۔ اسلام ہمیں کہتا ہے کہ اگر تم بدلہ لو تو اس قدر لے لو جس قدر تم پر زیادتی کی گئی ہو اور اگر تم صبر کرو تو یہ صبر کرنے والوں کے لیے بہتر ہے۔ شیطان پرست انسان اور جانوروں میں فرق نہیں کرتے اور کبھی انسان کو ہی خدا سمجھتے ہیں۔ یہ تمام گناہوں کی طرف داری کرتے ہیں کیونکہ ان سے جسمانی، ذہنی یا جذباتی تسکین حاصل ہوتی ہے۔

<sup>42</sup> Ibid., 55.

<sup>43</sup> Ibid., 55.

شیطان پرست انسانوں کے لیے شیطان کو مسیحا کے طور پر پیش کرتے ہیں۔ جبکہ اللہ تعالیٰ نے قرآن پاک میں فرمایا جس کا مفہوم ہے کہ شیطان کے رستے پر مت چلو وہ تمہیں بدی اور فحاشی کا حکم دیتا ہے وہ ہمیں بھی دوزخیوں میں شامل کرنا چاہتا ہے۔ شیطان ہمارے دشمن ہے اسی لیے ہمیں بھی اس کو اپنا دشمن سمجھنا چاہیے۔ اگر لوگ شیطان پرستی کے نظریات پر عمل کریں تو معاشرے میں امن و امان ختم ہو جائے گا۔ ہر شخص اپنی مرضی کرنا چاہے گا، گناہ عام ہو گا۔ لہذا اس نظریات کے حامل لوگ جہاں کہیں بھی پائے جائیں گے وہاں فسادات ہونا فطری بات ہے۔

## نتائج

- شیطان پرستوں نے اپنے نظریات مذہب کو دیکھ کر ان کی مخالفت میں مرتب کیے۔
- شیطان پرستوں کے عقائد و افکار میں بہت زیادہ تناقض اور اختلاف پایا جاتا ہے، جو اس مذہب کے بطلان کی دلالت کرتا ہے۔
- چونکہ عبادت شیطان ہر قسم کے اقتدار اور اخلاقیات سے عاری مذہب ہے نیز شیطان پرست دیگر مذاہب اور انسانوں کے لیے نفرت اور بغض رکھتے ہیں۔ لہذا جہاں کہیں بھی یہ مذہب پایا گیا وہاں کے افراد اور معاشرے پر اس کے دور رس منفی اثرات مرتب ہوئے۔
- انتون لاوی میں اپنے معبد کو چرچ اور کتاب کو شیطانی بائبل کل کا نام دیا جس سے پتہ چلتا ہے کہ اس کا ہدف عیسائیت اور اس کے شعائر ہیں۔
- شیطان پرستوں کی اخلاقی پستی ثابت کرنے کے لیے کافی ہے کہ ان کے نزدیک یہ تمام گناہ اور فواحش و منکرات فطری اور قابل قبول ہیں۔